

(15)

ಗ್ರಾಹಕರ ಕುಂದು ಕೊರತೆಗಳ ನಿವಾರಣಾ ವೇದಿಕೆ

ಹು.ವಿ.ಸ.ಕಂ.ನಿ, ಶಿರಸಿ

ಹಾಜರಿದ್ದವರು,

1) ಶ್ರೀ.ಓ.ಎಸ್. ಶಶೀಧರ, ಅಧೀಕ್ಷಕ ಇಂಜನೀಯರ್(ವಿ)
ಹಾಗೂ ಅಧ್ಯಕ್ಷರು.

2) ಶ್ರೀ.ಶರೀಪ್ ಎ, ಉಪ-ಲೆಕ್ಕನಿಯಂತ್ರಣಾಧಿಕಾರಿ
ಹಾಗೂ ಸದಸ್ಯರು.

ಪ್ರಕರಣ ಸಂಖ್ಯೆ: 25 ದಿನಾಂಕ: 11.06.2019.

1) ಶ್ರೀ ಸಬಾಸ್ತನ್ ಫ್ರಾನ್ಸಿಸ್ ಲಿಮಾ,
ಹಳೇ ಮೀನು ಪೇಟೆ ರಸ್ತೆ,
ತಾ||ಕುಮಟಾ

..... ದೂರುದಾರರು.

ವಿರುದ್ಧ,

2.ಸಹಾಯಕ ಕಾರ್ಯನಿರ್ವಾಹಕ ಇಂಜನೀಯರ್(ವಿ)
ಕಾರ್ಯ ಮತ್ತು ಪಾಲನಾ ಉಪವಿಭಾಗ,
ಹೆಸ್ಕಾಂ, ಕುಮಟಾ.

..... ಪ್ರತಿವಾದಿ.

1) ಶ್ರೀ ಸಬಾಸ್ತನ್ ಫ್ರಾನ್ಸಿಸ್ ಲಿಮಾ, ಹಳೇ ಮೀನು ಪೇಟೆ ರಸ್ತೆ, ತಾ|| ಕುಮಟಾ ಇವರು ತನ್ನ ಕಟ್ಟಡ ಸ್ಥಾವರದ ಆರ್.ಆರ್.ಸಂಖ್ಯೆ: ID 6668010871 ಕ್ಕೆ ವಿದ್ಯುತ್ ಪೂರೈಸುವಂತೆಯೂ ಮತ್ತು ಈಗಾಗಲೇ ಉಪವಿಭಾಗ, ಹೆಸ್ಕಾಂ., ಕುಮಟಾ ರವರು ದಿನಾಂಕ 28.05.2019 ರಂದು ವಿದ್ಯುತ್ ಕಡಿತಗೊಂಡ ಸ್ಥಾವರದ ಆರ್. ಆರ್. ಸಂಖ್ಯೆ: ID 0917812301, ID 6686501000 ಮತ್ತು ID 7421020923 ಕ್ಕೆ ವಿದ್ಯುತ್ ಸಂಪರ್ಕ ನೀಡುವಂತೆ ದಿನಾಂಕ 11.06.2019 ರಂದು ಈ ಸಿ.ಜಿ.ಆರ್.ಎಫ್. ಗೆ ದೂರನ್ನು ದಾಖಲಿಸಿರುತ್ತಾರೆ.

2) ಪ್ರಕರಣದ ಸಾರಾಂಶ ಕೆಳಗಿನಂತಿರುತ್ತದೆ:

ಸದರಿ ಪ್ರಕರಣಕ್ಕೆ ಸಂಬಂಧಿಸಿದಂತೆ, ದೂರುದಾರರು ತಿಳಿಯಪಡಿಸುವುದೇನೆಂದರೆ- ಮೂಲತಃ ತನ್ನ ತಂದೆಯವರಾದ ಶ್ರೀ ಫ್ರಾನ್ಸಿಸ್ ಸಾಲ್ವಾದೋರ ಲಿಮಾ ರವರು ಕುಮಟಾ ಗ್ರಾಮದ ಸರ್ವೆ ನಂ. 465 "ಐ" ಕ್ಷೇತ್ರದಲ್ಲಿ ಮಾಲಕರಾಗಿದ್ದು, ಸದರಿ ಆಸ್ತಿಯು ತಂದೆಯವರಿಗೆ ಪಿತ್ರಾರ್ಜಿತವಾಗಿ ಬಂದಿರುತ್ತದೆ. ಆದರೆ, ಆ ಜಾಗೆಯಲ್ಲಿ ನೆಲ ಅಂತಸ್ತಿನಲ್ಲಿ ಮನೆಯ ಎರಡು ಭಾಗ ಮತ್ತು ಮೇಲಂತಸ್ತಿನಲ್ಲಿ ಮೂರು ಭಾಗವಾಗಿ ಕಟ್ಟಿದ್ದು ಆ ಮೇಲಂತಸ್ತಿನ ಮೂರು ಮನೆಯ ಭಾಗವು ತನ್ನ ಸ್ವಂತ ಖರ್ಚಿನಲ್ಲಿಯೇ ವಡಾಯಿಸಿಕೊಂಡಿದ್ದರಿಂದ ಆ ಮೇಲಂತಸ್ತಿನ ಇಮಾರತನ್ನು ತನ್ನ ತಂದೆಯವರು ದಿನಾಂಕ 04.06.2013 ರಲ್ಲಿ ದಾನ ಪತ್ರದ ಮೂಲಕ ಕೊಟ್ಟಿದ್ದಾಗಿರುತ್ತದೆ. ಆ ಸಮಯದಲ್ಲಿ ತನ್ನ

ಹೆಸರು Record of Rights ಗೆ ದಾಖಲಾತಿಗೊಳ್ಳಲು ಸಮಯ ತೆಗೆದುಕೊಂಡಿದ್ದರಿಂದ ಮತ್ತು ಸದರಿ ಇಮಾರತ್ತಿಗೆ ತಕ್ಷಣ ವಿದ್ಯುತ್ ಸೌಕರ್ಯ ಅವಶ್ಯಕವಾಗಿ ಬೇಕಾಗಿದ್ದರಿಂದ ಆ ಮೇಲಿನ ಮೂರು ಮನೆಗೆ ಮೀಟರ್ ಸಂಖ್ಯೆ ID 0917812301, ID 6686501000 ಮತ್ತು ID 7421020923, ರಲ್ಲಿ ತನ್ನ ತಂದೆಯ ಹೆಸರಿನಲ್ಲಿಯೇ ವಿದ್ಯುತ್ ಸಂಪರ್ಕ ಪಡೆದು ಅವರ ಹೆಸರನ್ನೇ ನೋಂದಾಯಿಸಲಾಗಿತ್ತು. ಆದರೆ, ಮೀಟರಿನ ವಿದ್ಯುತ್ ಬಿಲ್ ಮಾತ್ರ ತಾನೇ ಸ್ವತಃ ಭರಣ ಮಾಡುತ್ತಾ ಬಂದಿರುತ್ತಾನೆ.

ಆದರೆ, ನನ್ನ ತಂದೆಯವರು ಕುಮಟಾ ಹೆಸಾಂ., ಉಪವಿಭಾಗಾಧಿಕಾರಿಯವರಿಗೆ ತಿಳಿಸಿ ಲೋಕಾಯುಕ್ತರ ಮುಖೇನ ಮೇಲಂತಸ್ತಿನ ಮೂರು ಮನೆಯ ಮೀಟರಿನ ವಿದ್ಯುತ್ ಸಂಪರ್ಕ ತಾತ್ಕಾಲಿಕವಾಗಿ ಕಡಿತಗೊಳಿಸುತ್ತಾರೆ. ಆದಾಗ್ಯೂ ತನಗೆ ವಿದ್ಯುತ್ ಸೌಕರ್ಯ ಬೇಕೆಂದು ಕೆಳಂತಸ್ತಿನ ಪಕ್ಕದ ಮನೆಗೆ ವಿದ್ಯುತ್ ಪಡೆಯಲು ಕುಮಟಾ ಹೆಸಾಂ., ಉಪವಿಭಾಗಾಧಿಕಾರಿಯವರಿಗೆ ಅರ್ಜಿ ನೀಡಲಾಗಿ, ದಿನಾಂಕ 27.02.2019 ರಂದು 2 ಕೆ.ವ್ಯಾ. ರಷ್ಟು ವಿದ್ಯುತ್ ಮಂಜೂರಾಗಿದ್ದು ಅವುಗಳ ಮೀಟರ್ ಸಂಖ್ಯೆ: ID 66680110871 ಇದ್ದು, ಅದಕ್ಕೂ ತನ್ನ ತಂದೆಯವರು ಕುಮಟಾ ಹೆಸಾಂ., ಉಪವಿಭಾಗಾಧಿಕಾರಿಯವರಿಗೆ ವಿದ್ಯುತ್ ಸಂಪರ್ಕ ನೀಡದಂತೆ ತಿಳಿಸಿದ್ದರಿಂದ ಈ ವರೆಗೆ ವಿದ್ಯುತ್ ಸಂಪರ್ಕ ಕುಮಟಾ ಹೆಸಾಂ., ಉಪವಿಭಾಗಾಧಿಕಾರಿಯವರು ನೀಡಿರುವುದಿಲ್ಲ ಮತ್ತು ವಿದ್ಯುತ್ ಸಂಪರ್ಕ ನೀಡುವಂತೆ ದಿನಾಂಕ 06.05.2019 ರಂದು ಹೆಸಾಂ., ಉಪವಿಭಾಗಾಧಿಕಾರಿ, ಕುಮಟಾ ರವರಿಗೆ ನೋಂದಾಯಿತ ಅಂಚೆ ಮೂಲಕ ಮನವಿ ಸಲ್ಲಿಸಿದ್ದರೂ ಸಹಿತ ಈ ವರೆಗೆ ಯಾವುದೇ ಉತ್ತರ ನೀಡಿರುವುದಿಲ್ಲ ಮತ್ತು ಹಾಲಿ ಸ್ಥಿತಿಯಲ್ಲಿ ತಾನು ನೆಲ ಅಂತಸ್ತಿನ ಪಕ್ಕದ ಮನೆಯಲ್ಲಿ ತಾತ್ಕಾಲಿಕ ವಿದ್ಯುತ್ ಸಂಪರ್ಕವನ್ನು ಪಡೆದುಕೊಂಡಿರುತ್ತಾನೆ ಎಂದು ತಿಳಿಸಿದರು.

3)ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಕಾರ್ಯ ಮತ್ತು ಪಾಲನಾ ವಿಭಾಗ, ಹೆಸಾಂ., ಕುಮಟಾ ರವರು ತಿಳಿಸುವುದೇನೆಂದರೆ,- ಗ್ರಾಹಕರ ತಂದೆ ಶ್ರೀ ಫ್ರಾನ್ಸಿಸ್ ಸಾಲ್ವಾದೋರ ಲಿಮಾ ರವರು ಕುಮಟಾ ಗ್ರಾಮದ ಸರ್ವೆ ನಂ. 465 “ಐ” ಕ್ಷೇತ್ರದಲ್ಲಿ ಮಾಲಕರಾಗಿದ್ದು, ಆ ಜಾಗೆಯಲ್ಲಿ ನೆಲ ಅಂತಸ್ತಿನಲ್ಲಿ ಮನೆಯ ಎರಡು ಭಾಗ ಮತ್ತು ಮೇಲಂತಸ್ತಿನ ಮೂರು ಭಾಗಕ್ಕೆ ವಿದ್ಯುತ್ ಸಂಪರ್ಕ ಮಾತ್ರ ಗ್ರಾಹಕರ ತಂದೆಯ ಹೆಸರಿನಲ್ಲಿಯೇ ಇದ್ದು ಶ್ರೀ ಫ್ರಾನ್ಸಿಸ್ ಸಾಲ್ವಾದೋರ ಲಿಮಾ ಕುಮಟಾ ರವರು ಸದರಿ ಮೇಲಂತಸ್ತಿನ ಮೂರು ಮನೆಯ ವಿದ್ಯುತ್ ಸಂಪರ್ಕ ತಾತ್ಕಾಲಿಕವಾಗಿ ನಿಲುಗಡೆಗೊಳಿಸುವಂತೆ ದಿನಾಂಕ 24.04.2019 ಮತ್ತು 04.05.2019 ರಂದು ಅರ್ಜಿ ನೀಡಿದ್ದರಿಂದ ವಿದ್ಯುತ್ ಸಂಪರ್ಕ ನಿಲುಗಡೆಗೊಳಿಸಲಾಗಿದೆ. ಅಲ್ಲದೇ ಸದರಿಯವರು ದಿನಾಂಕ 13.05.2018 ರಂದು ಸೊಸೆ ಸರಿತಾ ಸಬಾಸ್ತಿನ ರವರು ಮನೆಯ ಪಕ್ಕದ ಕಟ್ಟಡಕ್ಕೆ ವಿದ್ಯುತ್ ಸಂಪರ್ಕ ನೀಡಿದಲ್ಲದೇ ಅನಧೀಕೃತ ವ್ಯಕ್ತಿಗಳ ಮೂಲಕ ತನ್ನ ಮನೆಯ ಮಹಡಿ ಮೇಲಿನ ಕಟ್ಟಡಕ್ಕೆ ಅಕ್ರಮವಾಗಿ ಕಾನೂನು ಬಾಹೀರವಾಗಿ ವಿದ್ಯುತ್ ಸಂಪರ್ಕವು

ಸಹ ನೀಡಿರುವುದರ ಬಗ್ಗೆ ದೂರು ಅರ್ಜಿ ನೀಡಿರುವುದಾಗಿ ತಿಳಿಸಿರುತ್ತಾರೆ.

ಈ ಮೇಲೆ ತಿಳಿಸಿರುವ ಅಂಶ ಹಾಗೂ ಸಿ.ಜಿ.ಆರ್.ಎಫ್. ಗೆ ಸಲ್ಲಿಸಿರುವ ದಾಖಲೆಯನ್ನು ಅವಲೋಕಿಸಲಾಗಿ ಶ್ರೀ ಸಬಾಸ್ತ್ಯನ್ ಫ್ರಾನ್ಸಿಸ್ ಲಿಮಾ, ಹಳೇ ಮೀನು ಪೇಟೆ ರಸ್ತೆ, ತಾ|| ಕುಮಟಾ ರವರಿಗೆ ಮೇಲಂತಸ್ತಿನ ಇಮಾರತನ್ನು ತಂದೆಯವರಿಂದ ದಿನಾಂಕ 04.06.2013 ರಲ್ಲಿ ದಾನ ಪತ್ರದ ಮೂಲಕ ಕೊಟ್ಟಿದ್ದರು ಸಹಿತ ಮೇಲಂತಸ್ತಿನ ಮನೆಯ ಮೂರು ಭಾಗದ ವಿದ್ಯುತ್ ಮೀಟರ್ ಮಾತ್ರ ತಂದೆಯವರ ಹೆಸರಿನಲ್ಲಿಯೇ ಇರುವುದು ತಿಳಿದುಬಂದಿರುತ್ತದೆ. ದಾನ ಪತ್ರದಲ್ಲಿ ಇಮಾರತ್ ವಗೈರೆ ದಾನ ನೀಡಿರುವ ದಾಖಲೆ ಇರುವುದೇ ವಿನಃ ವಿದ್ಯುತ್ ಸ್ಥಾವರ ಬಗ್ಗೆ ಪರಾಧೀನ ಮಾಡಿದ ದಾಖಲೆ ಇರುವುದಿಲ್ಲ. ಅಲ್ಲದೇ, ಈಗಾಗಲೇ ಮೇಲಂತಸ್ತಿನ ಮನೆಯ ಮೂರು ಭಾಗದ ವಿದ್ಯುತ್ ಮೀಟರ್ ತಂದೆಯ ಹೆಸರಿನಲ್ಲಿರುವುದರಿಂದ ದೂರುದಾರರು ಪ್ರತ್ಯೇಕ ವಿದ್ಯುತ್ ಮೀಟರ್ ನಿಯಮಾನುಸಾರ ಪಡೆದುಕೊಳ್ಳುವಹಾಗಿಲ್ಲ ಮತ್ತು ಇವು ಕಂಪನಿ ನಿಯಮ ಬಾಹಿರವಾಗಿರುತ್ತದೆ. ಆದ್ದರಿಂದ ಈಗಾಗಲೇ ಇರುವ ವಿದ್ಯುತ್ ಮೀಟರ್‌ವನ್ನು ದೂರುದಾರರು ತನ್ನ ಹೆಸರಿನಲ್ಲಿ ಮಾಡಿಕೊಳ್ಳಬೇಕಾಗಿದಲ್ಲಿ ತಂದೆಯವರ ಒಪ್ಪಿಗೆ ಪತ್ರವನ್ನು ಪಡೆದು ಸಂಬಂಧಿತ ಹೆಸಾಂ., ಕಛೇರಿಗೆ ದಾಖಲಾತಿಯನ್ನು ಸಲ್ಲಿಸಿದಲ್ಲಿ ಮಾತ್ರ ಕಂಪನಿ ನಿಯಮಾನುಸಾರ ಹೆಸರು ಬದಲಾವಣೆ ಮಾಡಿ ಕೊಳ್ಳಬಹುದು ಎಂದು ದೂರುದಾರರಿಗೆ ತಿಳಿಯಪಡಿಸಿ ಪ್ರಕರಣವನ್ನು ಮುಕ್ತಾಯಗೊಳಿಸಲಾಗಿರುತ್ತದೆ.

ಈ ಪ್ರಯುಕ್ತ, ಪ್ರಕರಣಕ್ಕೆ ಸಂಬಂಧಿಸಿದಂತೆ ಈ ಮೇಲೆ ದಾಖಲಿಸಿದ ಎಲ್ಲಾ ಅಂಶವನ್ನು ಅವಲೋಕಿಸಿ, ಪರಾಮರ್ಶಿಸಿರುವ ಆಧಾರದಡಿಯಲ್ಲಿ ಗ್ರಾಹಕರ ಕುಂದು ಕೊರತೆ ನಿವಾರಣಾ ವೇದಿಕೆಗೆ ಅದೇಶ ಸಂಖ್ಯೆ: ಹೆಸಾಂ/ಜಿಎಂ(ಟಿ)/ಇಇ-4/ಎಓ/13-14/ಸಿವಾಯ್‌ಎಸ್-769 ದಿನಾಂಕ 16.07.2013, ಹೆಸಾಂ./ಪ್ರವ್ಯ/ಇಇ-4/ಎಓ/14-15/ಸಿವಾಯ್‌ಎಸ್-1509 ದಿನಾಂಕ 16.08.2014 ಹಾಗೂ ಹೆಸಾಂ/ಜಿಎಂ(ಟಿ)/ಇಇ-4/ಎಓ/17-18/ಸಿವಾಯ್‌ಎಸ್-5232 ದಿನಾಂಕ 02.02.2018 ರನ್ವಯ ದತ್ತವಾದ ಅಧಿಕಾರವನ್ನು ಚಲಾಯಿಸಿ ಈ ಕೆಳಗಿನಂತೆ ಅದೇಶಲಾಗಿದೆ.

ಆದೇಶಸಂಖ್ಯೆ:ಶಿ/ಗ್ರಾಕುಂಕೊನಿವೇ/ಪ್ರ.ಸಂ:25/2019-20/ಸಿವೈಎಸ್-43 ದಿನಾಂಕ:

27 JUN 2019

ಆದೇಶ


ಅರ್ಜಿದಾರರಾದ ಶ್ರೀ ಸಬಾಸ್ತ್ಯನ್ ಫ್ರಾನ್ಸಿಸ್ ಲಿಮಾ, ಹಳೇ ಮೀನು ಪೇಟೆ ರಸ್ತೆ, ತಾ|| ಕುಮಟಾ ರವರ ತಂದೆಯವರಾದ ಶ್ರೀ ಫ್ರಾನ್ಸಿಸ್ ಸಾಲ್ವಾದೋರ ಲಿಮಾ ರವರು ಕುಮಟಾ ಗ್ರಾಮದ ಸರ್ವೆ ನಂ. 465 “ಐ” ಕ್ಷೇತ್ರದಲ್ಲಿ ಮಾಲಕರಾಗಿದ್ದು, ಅರ್ಜಿದಾರರು ಮೇಲಂತಸ್ತಿನ ಇಮಾರತನ್ನು ತಂದೆಯವರಿಂದ ದಿನಾಂಕ 04.06.2013 ರಲ್ಲಿ ದಾನ ಪತ್ರದ ಮೂಲಕ ಪಡೆದುಕೊಂಡಿದ್ದರೂ ಸಹಿತ ವಿದ್ಯುತ್ ಮೀಟರ್ ಮಾತ್ರ ತಂದೆಯವರ ಹೆಸರಿನಲ್ಲಿಯೇ ಇರುವುದರಿಂದ ತಂದೆಯವರ ಒಪ್ಪಿಗೆ ಪತ್ರವನ್ನು ಪಡೆದು ಕಂಪನಿ

ನಿಯಮಾನುಸಾರ ಹೆಸರು ಬದಲಾವಣೆ ಮಾಡಿಕೊಳ್ಳುವಂತೆ ಮನವರಿಕೆ ಮಾಡಿ ಕೊಡಲಾಗಿರುತ್ತದೆ.

ಈ ಪ್ರಯುಕ್ತ ಸದರಿ ಪ್ರಕರಣವನ್ನು ಮುಕ್ತಾಯಗೊಳಿಸಲಾಗಿದೆ.



ಶ್ರೀ ಸಿ.ಎಫ್.ಈರೇಶ,
ಸದಸ್ಯರು, ಗ್ರಾ.ಕು.ಕೊ.ನಿ.ವೇ,
ಶಿರಸಿ ವೃತ್ತ, ಹೆಸ್ಕಾಂ, ಶಿರಸಿ.



ಶರೀಪ್ ಎ.
ಉಪ-ಲೆಕ್ಕನಿಯಂತ್ರಣಾಧಿಕಾರಿ,
ಸದಸ್ಯರು, ಗ್ರಾ.ಕು.ಕೊ.ನಿ.ವೇ,
ಶಿರಸಿ ವೃತ್ತ, ಹೆಸ್ಕಾಂ, ಶಿರಸಿ.



ಓ.ಎಸ್.ಶಶಿಧರ,
ಅಧೀಕ್ಷಕ ಇಂಜಿನೀಯರ್(ವಿ),
ಅಧ್ಯಕ್ಷರು ಗ್ರಾ.ಕು.ಕೊ.ನಿ.ವೇ,
ಶಿರಸಿ ವೃತ್ತ, ಹೆಸ್ಕಾಂ, ಶಿರಸಿ.

ಪ್ರತಿಯನ್ನು ಗೌರವಪೂರ್ವಕವಾಗಿ:

1. ಪ್ರತಿಯನ್ನು ಗೌರವಪೂರ್ವಕವಾಗಿ ಆಪ್ತ ಕಾರ್ಯದರ್ಶಿ, ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣಾ ಆಯೋಗ, 16ಸಿ-1, ವಿಲ್ಲರ್ ಟ್ಯಾಂಕ್ ಬೆಡ್ ಏರಿಯಾ, ವಸಂತ ನಗರ(ಜೈನ್ ಆಸ್ಪತ್ರೆ ಹಿಂಭಾಗ), ಬೆಂಗಳೂರು-560052 ರವರಿಗೆ ಕಳುಹಿಸಿದೆ ಹಾಗೂ ಸದರಿ ಮಾಹಿತಿಯನ್ನು ಮಾನ್ಯ ಲೋಕಪಾಲರ ಅವಗಾಹನೆಗೆ ತರಲು ಕೋರಿದೆ.

2. ಮುಖ್ಯ ಇಂಜಿನೀಯರ್(ವಿ), ಹುಬ್ಬಳ್ಳಿ ವಲಯ, ಹು.ವಿ.ಸ.ಕಂ.ನಿ, ಹುಬ್ಬಳ್ಳಿ ರವರ ಅವಗಾಹನೆಗಾಗಿ ಸಲ್ಲಿಸಿದೆ.

3. ಮುಖ್ಯ ಆರ್ಥಿಕ ಅಧಿಕಾರಿ, ಆಡಳಿತ ಕಛೇರಿ, ಹು.ವಿ.ಸ.ಕಂ.ನಿ, ನವನಗರ, ಹುಬ್ಬಳ್ಳಿ ರವರ ಅವಗಾಹನೆಗಾಗಿ ಸಲ್ಲಿಸಿದೆ.

4. ಮುಖ್ಯ ಆರ್ಥಿಕ ಸಲಹೆಗಾರ(ಆಂ.ಪ), ಆಡಳಿತ ಕಛೇರಿ, ಹು.ವಿ.ಸ.ಕಂ.ನಿ, ನವನಗರ, ಹುಬ್ಬಳ್ಳಿ ರವರ ಅವಗಾಹನೆಗಾಗಿ ಸಲ್ಲಿಸಿದೆ.

ಪ್ರತಿಯನ್ನು ಅಭಿನಂದನಪೂರ್ವಕವಾಗಿ:

5. ಪ್ರತಿ ಪ್ರಧಾನ ವ್ಯವಸ್ಥಾಪಕರು(ಆ ಮತ್ತು ಮಾಸಂಅ), ಆಡಳಿತ ಕಛೇರಿ, ಹು.ವಿ.ಸ.ಕಂ.ನಿ, ನವನಗರ, ಹುಬ್ಬಳ್ಳಿ ರವರ ಮಾಹಿತಿಗಾಗಿ ಕಳುಹಿಸಿದೆ.

6. ಪ್ರತಿ ಮಾನ್ಯ ವ್ಯವಸ್ಥಾಪಕ ನಿರ್ದೇಶಕರು/ನಿರ್ದೇಶಕರ (ತಾಂತ್ರಿಕ) ರವರ ಆಪ್ತ ಕಾರ್ಯದರ್ಶಿಗಳು, ಆಡಳಿತ ಕಛೇರಿ, ಹು.ವಿ.ಸ.ಕಂ.ನಿ, ನವನಗರ, ಹುಬ್ಬಳ್ಳಿ ಇವರಿಗೆ ಕಳುಹಿಸಿದೆ ಹಾಗೂ ವಿಷಯವನ್ನು ಮಾನ್ಯರ ಅವಗಾಹನೆಗಾಗಿ ತರಲು ಕೋರಿದೆ.

7. ಪ್ರತಿ ಕಾರ್ಯನಿರ್ವಾಹಕ ಇಂಜಿನೀಯರ್(ವಿ), ಆರ್.ಎ. ಆಡಳಿತ ಕಛೇರಿ, ಹು.ವಿ.ಸ.ಕಂ.ನಿ, ನವನಗರ, ಹುಬ್ಬಳ್ಳಿ ರವರ ಮಾಹಿತಿಗಾಗಿ ಕಳುಹಿಸಿದೆ.

8. ಪ್ರತಿ ಕಾರ್ಯನಿರ್ವಾಹಕ ಇಂಜಿನೀಯರ್(ವಿ), ಕಾರ್ಯ ಮತ್ತು ಪಾಲನಾ ವಿಭಾಗ, ಹೆಸ್ಕಾಂ, ಹೊನ್ನಾವರ ರವರ ಮಾಹಿತಿಗಾಗಿ.

9. ಪ್ರತಿ ಸಹಾಯಕ ಕಾರ್ಯನಿರ್ವಾಹಕ ಇಂಜಿನೀಯರ್(ವಿ), ಕಾರ್ಯ ಮತ್ತು ಪಾಲನಾ ಉಪವಿಭಾಗ, ಹೆಸ್ಕಾಂ, ಕುಮಟಾ ರವರ ಅಗತ್ಯ ಕ್ರಮಕ್ಕಾಗಿ.

10. ಪ್ರತಿ ಶ್ರೀ ಸಿ.ಎಫ್.ಈರೇಶ, ಸದಸ್ಯರು. ಸಿ.ಜಿ.ಆರ್.ಎಫ್ ಸದಸ್ಯರು, ಸಾ|| ಕಂತ್ರಾಜಿ, ಪೋ||ಗುಡ್ಡಾಪುರ, ತಾ: ಶಿರಸಿ ರವರ ಮಾಹಿತಿಗಾಗಿ.

11. ಪ್ರತಿ ಶ್ರೀ ಸಬಾಸ್ಥಿನ್ ಫ್ರಾನ್ಸಿಸ್ ಲಿಮಾ, ಹಳೇ ಮೀನು ಪೇಟೆ ರಸ್ತೆ, ತಾ|| ಕುಮಟಾ ರವರ ಮಾಹಿತಿಗಾಗಿ.

12. ಕಚೇರಿ ಕಡತ/ಮಹಾ ಕಡತ,